

**जळगांव जिल्हा परिषदेमधील अनुसूचीत क्षेत्रातील गट-क संवर्गाची पदे भरणेसाठीची जाहीरात**

जाहिरात क्रमांक - २/२०१५

दिनांक :- ३१/१०/२०१५

मा.राज्यपाल महोदयांच्या दि.०९ जुन २०१४ रोजीच्या अधिसूचनेनुसार तसेच शासन परिपत्रक दि.०५ मार्च २०१५ व शासन परिपत्रक दि. ८ ऑक्टोबर २०१५ मधील निर्देशानुसार, सन २०१५ मध्ये जिल्हा परिषदेमधील गट क मधील अनुसूचीत क्षेत्रातील रिक्त पदे खालील प्रमाणे भरावयाची आहेत. अर्हता धारक उमेदवारांकडून विहित नमुन्यात फक्त ऑनलाईन पध्दतीनेच जिल्हा परिषदेच्या [www.zpjalgaonexam.com](http://www.zpjalgaonexam.com) या संकेत स्थळावर अधिकृत अर्ज मागविण्यात येत आहेत.

ऑनलाईन अर्ज भरण्याची सुरुवात	ऑनलाईन अर्ज भरण्याची अंतिम मुदत
दिनांक ०३/११/२०१५ रोजी दुपारी १२.०० वाजेपासून	दिनांक १७/११/२०१५ सांय ६.०० वाजेपर्यंत

सरळसेवा भरती प्रक्रिया संदर्भातील सविस्तर जाहिरात [www.zpjalgaonexam.com](http://www.zpjalgaonexam.com) या संकेतस्थळावर उपलब्ध असून उमेदवारांनी संपुर्ण माहिती काळजीपूर्वक समजून घेऊनच ऑनलाईन पध्दतीने अर्ज सादर करावेत. प्रस्तुत पदांकरीता केवळ उक्त संकेतस्थळावरून विहित ऑनलाईन पध्दतीने केलेलेच अर्ज व विहित चलनाद्वारेच परिक्षा शुल्क स्वीकारण्यात येतील. इतर कोणत्याही प्रकारे अर्ज स्वीकारण्यात येणार नाहीत. सदर संकेतस्थळाला भरती प्रक्रिये दरम्यान वेळोवेळी भेट देऊन भरती प्रक्रियेची माहिती बाबत अद्ययावत राहण्याची जबाबदारी उमेदवारांची राहिल.

सदर जाहिरात शासन निर्देशांचे अधीन राहून देण्यात येत आहे. भरती प्रक्रिया/परीक्षा स्थगित करणे किंवा रद्द करणे, अंशतः बदल करणे, पदांच्या एकूण व संवर्ग निहाय संख्येमध्ये वाढ किंवा घट करण्याचे अधिकार तसेच भरतीप्रक्रिये संदर्भात वाद, तक्रारी बाबत निर्णय अधिकार अध्यक्ष, जिल्हा निवड समिती तथा जिल्हाधिकारी जळगांव हे स्वतःकडे राखून ठेवत आहे. याबाबत कोणालाही कोणत्याही प्रकारचा दावा करता येणार नाही.

**जळगांव जिल्हा परिषदेमधील अनुसूचित क्षेत्रातील संवर्गाची पदे भरणेसाठीची पदनिहाय संख्या खालील प्रमाणे**

आरोग्य सेविका (स्त्री)											
अ.क्र.	सामाजिक प्रवर्ग	रिक्त पदांची संख्या	समांतर आरक्षणाची पदे							ए कु ण	
			माजी सैनिक	महिला	अंश कालीन कर्मचारी (पदवीधर)	प्रकल्प ग्रस्त	भूकंप ग्रस्त	खेळाडू	अपंग		समांतर आरक्षणा व्यतिरिक्त
१	अनुसूचित जमाती	०२	०	०	०	०	०	०	०	०२	२
	एकुण	०२	०	०	०	०	०	०	०	०२	२

रिक्त पदांचा तपशिल, शैक्षणिक अर्हता व अनुभव :

खाली नमूद केलेली शैक्षणिक अर्हता दि.17/11/2015 या दिनांकास प्रमाणपत्रासहीत पूर्ण धारण करणे आवश्यक आहे

पदनिहाय आवश्यक शैक्षणिक अर्हता :-

अ.क्र.	पदाचे नांव	आवश्यक शैक्षणिक व इतर अर्हता
१	आरोग्य सेविका (स्त्री) ए.एन.एम.	<p>१) मान्यताप्राप्त विद्यापिठाच्या महा.नर्सिंग कौन्सिलचा १८ महिन्यांचा कोर्स उत्तीर्ण केलेला असावा. व रजिस्ट्रेशन आवश्यक, अनुभव असल्यास प्राधान्य देण्यात येईल.</p> <p>२) प्रशिक्षित बंधपत्रित (ए.एन.एम.) उमेदवारांना सुध्दा अर्ज करता येतील. सदर पद अनुसूचित जमातीच्या स्थानिक उमेदवारामधूनच भरण्यात येईल. स्थानिक अनुसूचित जमातीचा उमेदवार याचा अर्थ जे अनुसूचित जमातीचे उमेदवार स्वतः किंवा त्यांचे आई वडील किंवा आजी-आजोबा संबंधित जिल्हयाच्या अनुसूचित क्षेत्रामध्ये दि.२६ जानेवारी १९५० पासून सातत्याने वास्तव्य करीत आहेत. (जिल्हयातील अनुसूचित क्षेत्रातील गावे</p> <p><b>पुढील प्रमाणे -</b>  <u>तालुका चोपडा अंतर्गत गावे -</u> मराठा, मोरचिडा, उमर्ती, सत्रासेन, कृष्णापुर, आगुर्णे, खन्यापडाव, वैजापूर(वन), मुळयावतार, वैजापूर, बोरअजंटी, मालापूर, बोरमळी, कर्जाणे, मेलाने, विष्णापूर, देव्हारी, देवझिरी, कुंडयापाणी, लेहपूर परगणे अडावद, बढवाणी, बढई, कंडाणे,(खंडणे) मोहरद, असलवाडी.  <u>यावल तालुक्यातर्गत गावे -</u> मानापुरी, तोलाणे, खालकोट, इचखेडे, मालोद, हरिपूरा, वाघझिरा, परसाडे बु. बोरखेडे खुर्द, लंगडा अंबा, जामन्या, गाड्रया, उसमळी.  <u>रावेर तालुक्यातर्गत गावे -</u> मोहमांडली, पिंपरकुंड, अंधारमळी, तिडया, निमडया, गारबर्डी, जानोरी, चिंचाटी, पाल, मोरव्हाल, जिनसी, सहस्त्रलिंग, लालमाती, आभोडे बु., लोहारे, कुसूबे बु. कुसूबे खु. पिंप्री, मोहगन बु., पाडळे बु., मोहमांडली जुनी.</p> <p>सदर उमेदवार निवड झाल्यानंतर बदली पात्र असणार नाही. सदर नियुक्त्या मा.राज्यपाल महोदय यांनी निर्गमित केलेल्या दि.०९ जुन २०१४ रोजीच्या अधिसूचनेनुसार तसेच वेळोवेळी शासनाने दिलेल्या निर्देशानुसार करण्यात येतील. सदर जाहिरात ही प्राथमिक आरोग्य केंद्र सत्रासेन ता.चोपडा व प्रा.आ.केंद्र,कुसूबा ता.रावेर येथील रिक्त पदासाठी देण्यात येत आहे.</p>

## वयोमर्यादा

उपरोक्त पदांकरीता जाहिरातीच्या दिनांक- 17/11/2015 रोजी वयोमर्यादा गणली जाईल. (2) उपरोक्त पदांकरीता जाहिरातीच्या दिनांकास उमेदवाराचे वय 18 वर्षांपेक्षा कमी व 40 वर्षांपेक्षा जास्त नसावे.

## विशेष सूचना

- 1) सदर पदासाठी शासन निर्णय.सामान्य प्रशासन विभाग क्र.प्रशिक्षण 2000/प्र.क्र.61/2001/39 दिनांक 19/3/2003 अन्वये अर्ज करणा-या उमेदवारांनी संगणक हाताळणे/वापराबाबतचे खालील नमुने प्रमाणपत्र त्यांच्या नियुक्तीनंतर दोन वर्षांच्या आत हजर करणे आवश्यक राहिल.अन्यथा त्यांची सेवा समाप्त होईल.
- 2) D.O.E.A.C.C. सोसायटीच्या अधिकृत C.C.C. किंवा O स्तर किंवा A स्तर किंवा B स्तर किंवा C स्तर यापैकी कोणतीही एक परिक्षा उत्तीर्ण झाल्याचे प्रमाणपत्र किंवा (ब) महाराष्ट्र राज्य उच्च व तंत्र शिक्षण मंडळ मुंबई यांचे कडील अधिकृत MS-CIT परिक्षा अथवा GECT परिक्षा उत्तीर्ण झाल्याचे प्रमाणपत्र. (क) मराठी.हिंदी भाषेसह शालांत परिक्षा उत्तीर्ण असणे आवश्यक आहे.
- 3) सदर भरतीच्या नियम/निकांमध्ये भरती पूर्ण होईपर्यंत शासन अधिसूचना / निर्णय / परिपत्रक / पत्रानुसार बदल होऊ शकतो

## पदनिहाय वेतनश्रेणी :-

अ.क्र.	पदाचे नांव	वेतन संरचना (वेतनश्रेणी)
१	आरोग्य सेविका (स्त्री) ए.एन.एम.	वेतन बँड रुपये ५२००-२०२०० + ग्रेड वेतन रुपये २४००

## परिक्षेचे स्वरूप

लेखी परिक्षा प्रश्नपत्रिका :-

शासन परिपत्रक क्र.एपिटी-2014/प्र.क्र.139/आस्था-8 दि.05 जुलै, 2014 सोबतचे परिशिष्ट ब नुसार लेखी परिक्षा प्रश्नपत्रिकेचे स्वरूप खालील प्रमाणे विषयानुरूप राहिल.

अ.क्र.	संवर्ग	मराठी संबंधित प्रश्न		इंग्रजी संबंधित प्रश्न		सामान्य ज्ञान संबंधित प्रश्न		बुद्धिमापन व गणित संबंधित प्रश्न		तांत्रिक प्रश्न संबंधित प्रश्न		एकूण	
		प्रश्न	गुण	प्रश्न	गुण	प्रश्न	गुण	प्रश्न	गुण	प्रश्न	गुण	प्रश्न	गुण
१	आरोग्य सेविका (स्त्री) ए.एन.एम.	१५	३०	१५	३०	१५	३०	१५	३०	४०	८०	१००	२००

लेखी परिक्षेच्या प्रश्नपत्रिकेचे स्वरूप सर्वसाधारणपणे खालील प्रमाणे राहिल.

1. सामान्य प्रशासन विभागाकडील दि.०५ जुलै २०१४ रोजीच्या शासन निर्णयातील निर्देशानुसार लेखी परिक्षा घेण्यात येईल. प्रश्नपत्रिका वस्तुनिष्ठ बहुपर्यायी स्वरूपाच्या असतील. तसेच प्रश्नपत्रिकेतील प्रत्येक प्रश्नास अधिकाधिक ०२ गुण ठेवण्यात येतील.
2. लेखी परिक्षेमध्ये उमेदवारांनी प्राप्त केलेल्या गुणांच्या आधारे गुणवत्तेनुसार अंतिम निवडीसाठी उमेदवारांना शैक्षणिक व इतर संबंधित मूळ प्रमाणपत्रे तपासणीसाठी उपलब्ध करून द्यावी लागतील. अन्यथा अंतिम निवडीसाठी विचार केला जाणार नाही.

**रिक्त पदे भरतीचा संभाव्य कार्यक्रम खालीलप्रमाणे आहे.**

अ.सं.	पदाचे नांव	शासनाने विहित केलेला लेखी परीक्षा दिनांक व वेळ
१	आरोग्य सेविका (स्त्री) ए.एन.एम.	दिनांक २५ नोव्हें. २०१५ रोजीस दुपारी २ ते ३.३०

लेखी परीक्षा, कागदपत्रे छाननी, इ. करिता प्रवेशपत्र, कार्यक्रम, विविध सूचना या केवळ संकेत स्थळावरूनच उपलब्ध करण्यात येतील पोस्टाद्वारे पाठविण्यात येणार नाहीत. सबब सदर संकेतस्थळाला भरती प्रक्रिये दरम्यान वेळोवेळी भेट देऊन भरती प्रक्रियेची माहिती/कार्यक्रमा बाबत अद्ययावत राहण्याची, प्रवेशपत्र डाऊनलोड करून घेण्याची जबाबदारी उमेदवाराची राहिल.

पदांच्या निवडीसाठी कार्यपद्धती, अटी, शर्ती.

1. लेखीपरीक्षेअंती उमेदवारांचे प्राप्त गुण, जाहिरातीनुसार आवश्यक पात्रता व ऑनलाईन अर्जात भरलेली माहिती यांच्या आधारे मूळ कागदपत्र पडताळणी करण्याकरिता अंतरिम स्वरूपात यादी जाहीर करण्यात येईल. ज्या उमेदवारांची जाहिरातीनुसार आवश्यक पात्रता व ऑनलाईन अर्जात भरलेली माहिती, परीक्षा शुल्क, मूळ कागदपत्रांच्या आधारे परीपूर्ण सिद्ध होईल अशाच उमेदवारांचा विचार भरती प्रक्रियेच्या पुढील टप्प्या करिता करण्यात येईल. जाहिरातीत नमूद केलेली संपूर्ण अर्हता, ऑनलाईन अर्जात भरलेली माहिती व ऑनलाईन भरलेल्या अर्जाची प्रत, मूळ कागदपत्र तपासणीच्या वेळी सादर केलेली कागदपत्रे यामध्ये तफावत आढळल्यास उमेदवारांची उमेदवारी भरतीच्या कुठल्याही टप्प्यावर रद्द होऊ शकेल अथवा अशा उमेदवारांचे मागीतलेले सामाजिक किंवा समांतर आरक्षण अथवा वयोमर्यादा शिथिलीकरण, परीक्षा शुल्क इ. सारख्या सवलती नामंजूर करण्यात येतील याची कृपया नोंद घ्यावी.

2.

**नेमणुकीच्या सर्वसाधारण अटी**

- १) [www.zpjalganexam.com](http://www.zpjalganexam.com) या अधिकृत संकेत स्थळावरूनच ऑनलाईन अर्ज भरावा.
- २) शासन निर्णय सा.प्र.विभाग,क्रमांक प्रशिक्षण-२०००/प्र.क्र.६१/२००१/३९, दिनांक १९/०३/२००३ अन्वये उपरोक्त पदांकरिता अर्ज करणा-या उमेदवारांनी संगणक हाताळणे/वापराबाबतचे खालील नमूद केलेले प्रमाणपत्र त्यांच्या नियुक्तीच्या दिनांकापासून दोन वर्षांच्या आत प्राप्त करणे आवश्यक राहिल. अन्यथा त्यांची सेवा समाप्त होईल.
- ३) विभागीय व भाषा परीक्षा :- विहित शासकीय नियमांनुसार विभागीय परीक्षा भाषा परीक्षा उत्तीर्ण होणे आवश्यक आहे.
- ४) उमेदवार हा महाराष्ट्रातील रहिवासी असावा. (डोमिसाईल प्रमाणपत्र धारण करणे आवश्यक) अर्जदाराने महाराष्ट्र राज्याचा रहिवासी असल्याचे शासनाने प्राधिकृत केलेल्या सक्षम अधिका-याचे प्रमाणपत्र आवश्यक आहे.
- ५) सेवाप्रवेश नियमांनुसार उमेदवारास मराठी भाषेचे ज्ञान असणे आवश्यक आहे.
- ६) निवड झालेल्या उमेदवाराने जिल्हा शल्यचिकित्सक यांचेकडून शासकीय सेवा करण्याकरिता शारिरीक क्षमतेचे वैद्यकिय प्रमाणपत्र सादर करणे आवश्यक आहे.
- ७) नियुक्तीपूर्वी मूळ शैक्षणिक अर्हता प्रमाणपत्रे, शाळा सोडल्याचा दाखला, अनुभवाचा दाखला आवश्यकता असल्यास अद्ययावत नॉनक्रिमीलेअर दाखला तसेच आवश्यक ती मूळ कागदपत्रे इत्यादीची छाननी संबंधीत नियुक्ती प्राधिकारी यांच्या स्तरावर केली जाईल. उमेदवाराने प्रमाणपत्र मिळणेकरिता सादर केलेल्या अर्जाच्या पावत्या ग्राह्य धरल्या जाणार नाहीत. छाननीअंती वरील प्रमाणपत्रामध्ये त्रुटी आढळल्यास/ माहिती खोटी आढळल्यास नियुक्ती दिली जाणार नाही/नियुक्ती

रद्द होईल. तसेच या पदांसंबंधी शासनाकडून आवश्यक सहमती प्राप्त झाल्यानंतरच उमेदवारांना नियुक्तीचे आदेश देण्यात येतील.

- ८) कंत्राटी आरोग्य सेविका म्हणून काम केलेले उमेदवार अंशकालीन कर्मचारी या समांतर आरक्षणात मोडत नाही. अंशकालीन कर्मचाऱ्यांनी त्यांच्या अनुभवाची सेवायोजन कार्यालयाकडे नोंदणी करणे आवश्यक आहे. तसेच सक्षम प्राधिकारी (तहसिलदार) यांचा दाखला अर्जासोबत सादर करणे आवश्यक राहिल.
- ९) अनुसूचीत क्षेत्रातील आरोग्य सेविका या पदासाठी उमेदवार स्वतः किंवा त्यांचे आई-वडील किंवा आजी-आजोबा संबंधित जिल्हयाच्या अनुसूचीत क्षेत्रामध्ये दि.२६ जानेवारी १९५० पासून सातत्याने वास्तव्य करित असतील अशा उमेदवारांना संबंधित तालुक्यांचे तहसिलदार यांच्याकडील प्राप्त वास्तव्य दाखला पात्रतेसाठी सादर करणे आवश्यक राहिल.

### ➤ ऑनलाईन अर्ज करण्याची पध्दत

१. प्रस्तुत पदांकरीता फक्त **www.zpjalgaonexam.com** या अधिकृत संकेतस्थळावरून विहित पध्दतीने भरलेले ऑनलाईन पध्दतीने केलेले अर्ज स्वीकारण्यात येतील. इतर कोणत्याही प्रकारे अर्ज स्वीकारण्यात येणार नाहीत. उमेदवारांनी ऑनलाईन अर्जात नोंदविलेला ई-मेल आयडी व मोबाईल क्रमांक चुकीचा/अपूर्ण तसेच मोबाईल क्रमांक NCPR रजिस्टर्ड (DND) असल्यामुळे संपुर्ण भरती प्रक्रिये दरम्यान त्याद्वारे पाठविल्या जाणा-या सूचना, संदेश व माहिती उमेदवारांना प्राप्त न झाल्यास त्याची संपुर्ण जबाबदारी संबंधित उमेदवाराची राहिल. तसेच ई-मेल आयडी व मोबाईल संदेश वहनात येणा-या तांत्रिक अडचणींना जिल्हा निवड समिती, जळगांव जबाबदार असणार नाही. सदर संकेतस्थळाला भरती प्रक्रिये दरम्यान वेळोवेळी भेट देऊन भरती प्रक्रियेची माहितीबाबत अद्ययावत राहण्याची जबाबदारी उमेदवाराची राहिल.
२. पात्र उमेदवाराला वेब-बेस्ड (Web-based) ऑनलाईन अर्ज **www.zpjalgaonexam.com** या वेबसाईटद्वारे दिनांक ०३/११/२०१५ ते दि. १७/११/२०१५ या कालावधीत सादर करणे आवश्यक होतील.
३. उमेदवारांचे अर्ज ऑनलाईन (Online) पध्दतीने स्वीकारण्यात येणार असल्याने अर्ज करतांना, शैक्षणिक कागदपत्रे, अन्य प्रमाणपत्रे जोडणे आवश्यक नाही. तथापि, ऑनलाईन अर्जामध्ये उमेदवाराने त्यांचे पात्रतेनुसार काळजीपूर्वक संपुर्ण व खरी माहिती भरणे आवश्यक आहे. ऑनलाईन पध्दतीने अर्ज भरतांना काही चुका झाल्यास किंवा त्रुटी राहिल्यास व भरतीच्या कोठल्याही टप्प्यावर अर्ज नाकारला गेल्यास त्याची सर्वस्वी जबाबदारी संबंधित उमेदवाराची राहिल व याबाबत उमेदवारास तक्रार करता येणार नाही. ऑनलाईन अर्जात भरलेली माहिती बदलता येणार नाही. जाहिरातीत नमूद केलेल्या सर्व अटी तसेच शैक्षणिक अर्हता व मागणीनुसार आरक्षण, वयोमर्यादा शिथिलीकरण वगैरेची पात्रता तपासूनच ऑनलाईन अर्ज भरावा.
४. उमेदवाराची लेखीपरीक्षा ही त्यांनी ऑनलाईन अर्जात नमूद केलेल्या गृहीत पात्रतेनुसार घेतली जाणार असल्यामुळे या परीक्षेत मिळालेल्या गुणांच्या आधारे उमेदवाराला निवडीबाबतचे कोणतेही हक्क राहणार नाहीत. कागदपत्रांच्या पूर्ण छाननीनंतरच उमेदवारांची पात्रता निश्चित करण्यात येईल. लेखीपरीक्षेच्या प्राथमिक चाळणी नुसार गुणवत्तेच्या आधारे, उमेदवारांनी ऑनलाईन अर्जात नमूद केलेल्या गृहित पात्रतेनुसार अंतरिम यादी प्रसिध्द करून उमेदवारांच्या कागदपत्रांची सखोल छाननी केली जाईल. सदर प्रक्रियेत उमेदवार अपात्र आढळल्यास त्यास निवड प्रक्रियेतून बाद करण्यात येईल. पात्रता धारण न करणा-या उमेदवारांना भरतीच्या कोणत्याही टप्प्यावर अपात्र करण्याचे संपूर्ण अधिकार जिल्हा निवड समिती, जळगांव यांचे जवळ राखून ठेवण्यात आलेले आहेत व याबाबत उमेदवारास कोणतीही तक्रार करता येणार नाही.
५. ऑनलाईन पध्दतीने अर्ज सादर करण्याच्या सविस्तर सूचना **www.zpjalgaonexam.com** या संकेतस्थळावर उपलब्ध आहेत. या संकेतस्थळावर ऑनलाईन अर्ज परिपूर्ण भरल्यानंतर स्टेट बँक ऑफ इंडिया बँकेत फी भरण्याचे चलन ३ प्रतींमध्ये (उमेदवाराची प्रत, बँकेची प्रत व जिल्हा **परीषद** जळगाव प्रत) उपलब्ध होईल. सदर चलनाची प्रिंट काढून त्या चलनामार्फतच उमेदवाराला

चलनात नमूद असलेली आवश्यक ती फी स्टेट बँक ऑफ इंडियाच्या कोणत्याही शाखेमध्ये पुढच्या कार्यालयीन कामकाजाच्या दिवशी भरता येईल. सदरच्या ३ प्रतीपैकी उमेदवारास त्याची स्वतःची प्रत व जिल्हा **परीषद**, जळगांव प्रत स्टेट बँक ऑफ इंडिया या बँकेकडून परत मिळेल. त्यापैकी जिल्हा **परीषद** जळगांव प्रत उमेदवारांनी कागदपत्र छाननीचे वेळी जिल्हा **परीषद**, जळगांव यांचेकडे जमा करावी. सदर चलनाची मूळ प्रत असल्याशिवाय उमेदवाराची कागदपत्रे छाननी केली जाणार नाही. बँकेत परीक्षा शुल्क भरण्याचा **अंतिम**

दिनांक १८/११/२०१५ हा राहिल. या दिनांकांनंतर बँकेत परीक्षा शुल्क **भरणा-या उमेदवारांचा**

**विचार पुढील प्रक्रियेकरीता केला** जाणार नाही.

६. उमेदवाराने स्टेट बँक ऑफ इंडियाच्या कोणत्याही शाखेत पैसे भरल्यानंतर उमेदवाराला त्याची स्थिती **www.zpjalgaonexam.com** या संकेतस्थळावरती पुढच्या कार्यालयीन कामकाजाच्या दिवशी पाहता येऊ शकेल.
७. ऑनलाईन पध्दतीने अर्ज सादर करताना उमेदवाराजवळ स्वतःचा सुरु असलेला ई-मेल आयडी असणे आवश्यक आहे. पुढील सर्व पत्रव्यवहार उमेदवाराने ऑनलाईन अर्जात नोंदविलेल्या ई-मेल आयडीद्वारे होणार असल्याने अचुक ई-मेल आयडी नोंदविणे आवश्यक आहे व याबाबत उमेदवारास कोणतीही तक्रार करता येणार नाही. तसेच स्वतःचा अद्ययावत (**Latest**) विहित नमुन्यातील पासपोर्ट साईझ फोटो व सही स्कॅन करून **www.zpjalgaonexam.com** संकेतस्थळावरील सुचनेनुसार विहित पध्दतीने अपलोड करणे अनिवार्य आहे.
८. ऑनलाईन अर्ज स्वीकारण्याची अंतिम तारीख व वेळेनंतर संकेतस्थळावरील ऑनलाईन अर्ज भरण्याची लिंक बंद केली जाईल.
९. ऑनलाईन अर्ज प्रक्रियेच्या सर्व टप्प्यातील माहिती परिपूर्ण भरून विहित परीक्षा शुल्क भरलेल्या उमेदवारांची स्थिती, परिक्षेची रूपरेषा/ वेळापत्रक/ परिक्षाकेंद्र/ बैठक इत्यादि बाबतची माहिती वर दिलेल्या (वेबसाईट) वर वेळोवेळी उपलब्ध करून देण्यात येईल. या संबंधी स्वतंत्र पत्रव्यवहार केला जाणार नाही. सदर संकेतस्थळाला भरती प्रक्रिये दरम्यान वेळोवेळी भेट देऊन भरती प्रक्रियेची माहितीबाबत अद्ययावत राहण्याची जबाबदारी उमेदवाराची राहिल.
१०. अपंग संवर्गातील उमेदवाराकडे अपंगत्वाचे किमान प्रमाण ४० टक्के असल्याबाबतचे स्थायी वैद्यकीय मंडळाचे प्रमाणपत्र असावे. अपंग उमेदवारास लेखी परीक्षेच्या वेळी लेखनिकाची मदत आवश्यक असल्यास ऑनलाईन अर्ज भरतांना तसा स्पष्ट उल्लेख करावा. लेखनिकाची परीक्षेची शुल्क रक्कम रु.१०० ही चलनाद्वारे परीक्षा शुल्का मध्ये वाढ करून त्याप्रमाणे भरावी लागेल व ती नापरतावा राहिल. ज्या उमेदवारांनी लेखनिकाची अर्जात मागणी केलेली नसेल अशा अपंग उमेदवारांना ऐनवेळेस लेखनिक पुरविला जाणार नाही याची कृपया नोंद घ्यावी. अपंग प्रवर्गातील पात्र उमेदवारांची अंतिम नियुक्ती ही स्थायी वैद्यकीय मंडळाच्या पात्रता प्रमाणपत्राच्या आधारे करण्यात येईल. लेखनिक केवळ अल्पदृष्टी/अंध तसेच हाताचे अपंगत्व असलेल्या अपंग उमेदवारास पुरविणेत येईल इतर अपंग उमेदवारांना लेखनिक पुरविला जाणार नाही.
११. ज्या उमेदवारांनी यापूर्वी जरी त्यांचे नाव रोजगार व स्वयंरोजगार मार्गदर्शन केंद्राकडे सेवायोजन कार्यालय/ समाजकल्याण आदिवासी विकास प्रकल्प अधिकारी कार्यालयात नांवे नोंदविलेली आहेत अशा उमेदवारांना वरील भरतीच्या पदासाठीच्या लेखी परिक्षेसाठी स्वतंत्ररीत्या ऑनलाईन अर्ज करणे आवश्यक राहिल. तसेच प्रकल्पग्रस्त, अंशकालीन अशा उमेदवारांनी देखील भरतीच्या अधिकृत वेबसाईटवर स्वतंत्रपणे ऑनलाईन अर्ज सादर करणे आवश्यक आहे. अशा उमेदवारांनी अन्य कोणत्याही मार्गाने सादर केलेले अर्ज विचारात घेतले जाणार नाहीत तसेच अशा उमेदवारांना या कार्यालयामार्फत स्वतंत्रपणे कळविले जाणार नाही.
१२. अंशकालीन उमेदवारांनी, त्यांनी सुशिक्षित बेरोजगार अर्थसहाय्य या योजने अंतर्गत तीन वर्ष दरमहा मानधनावर अंशकालीन काम केलेल्या पदवीधर / पदविकाधारक उमेदवारांनी सदरच्या अनुभवाची सेवायोजन कार्यालयाकडे नोंदणी असणे व तशी नोंद ऑनलाईन अर्जात करणे आवश्यक आहे. सदर प्रमाणपत्र व सेवायोजन कार्यालयाकडील प्रमाणपत्र उमेदवारांना कागदपत्र पडताळणीच्या वेळी सादर करणे आवश्यक आहे.

१३. प्रकल्पग्रस्त उमेदवारांनी सक्षम अधिकारी यांचे प्रमाणपत्र सादर करणे आवश्यक आहे.
१४. विहित वयोमर्यादेतील शासकीय/ निमशासकीय सेवेतील कर्मचा-यांनी त्यांचे अर्ज त्यांचे कार्यालय प्रमुखांच्या परवानगीने विहित मार्गाने विहित मुदतीत अधिकृत संकेतस्थळावरून ऑनलाईन भरावे व अशा परवानगीची प्रत उमेदवाराकडे असणे आवश्यक आहे व ती कागदपत्रे छाननीवेळी सादर करावी.
१५. सामान्य प्रशासन विभाग अधिसूचना क्र.एसआरव्ही-२०००/प्र.क्र.१७/२०००/१२, २८ मार्च २००५ व शासन परिपत्रक एसआरव्ही-२०००/प्र.क्र.१७/२०००/१२, ०१ जुलै २००५ नुसार विहित केलेल्या नुसार व महाराष्ट्र नागरी सेवा (लहान कुटुंबाचे प्रतिज्ञापन) नियम २००५ अन्वये शासनाने गट-अ,ब,क,ड मधील सेवा प्रवेशासाठी प्रतिज्ञापन नमुना (अ) आवश्यक अर्हता म्हणून विहित नमुन्यातील लहान कुटुंबाचे प्रतिज्ञापन बंधनकारक आहे.
१६. अनुभवाच्या बाबतीत मासिक नियतकालीक, अंशकालीक, विद्यावेतन, अंशदानात्मक, विनावेतन, तत्वावर केलेला अंशकालीक सेवाचा कालावधी तसेच प्रभारी म्हणून नेमणुकीचा कालावधी, अतिरिक्त कार्यभाराचा कालावधी अनुभवासाठी ग्राह्य धरता येणार नाही.
१७. ऑनलाईन अर्ज केला अथवा विहित अर्हता धारण केली म्हणजे लेखी परिक्षेस/ कागदपत्र पडताळणीस बोलाविण्याचा अथवा नियुक्तीचा हक्क प्राप्त झाला आहे असे नाही. निवडीच्या कोणत्याही टप्प्यावर अर्जदार विहित अर्हता धारण न करणारा आढळल्यास, खोटी माहिती पुरविल्यास, एखाद्या अर्जदाराने त्याच्या निवडीसाठी निवड समितीवर प्रत्यक्ष/अप्रत्यक्ष दबाव आणला अथवा गैरप्रकाराचा अवलंब केल्यास त्यास निवड प्रक्रियेतून बाद करण्यात येईल. तसेच, नियुक्ती झाली असल्यास कोणतीही पुर्वसूचना न देता त्यांची नियुक्ती समाप्त करण्यात येईल व त्यांच्या विरुद्ध कायदेशीर कारवाई करण्यात येईल.
१८. शासन निर्णय क्रमांक बीसीसी-२०११/प्र.क्र.१०६४/२०११/१६-ब, दि.१२ डिसेंबर २०११ नुसार ज्या उमेदवाराची निवड मागास प्रवर्गासाठी आरक्षित असलेल्या जागेवर झाली आहे अशा उमेदवारांना आदेशाच्या दिनांकापासून ६ महिन्यांचे आंत आपल्या जात प्रमाणपत्राची वैधता संबंधीत जात पडताळणी समितीकडून करून घेणे आवश्यक राहिल.
१९. निवड प्रक्रिया सुरू झाल्यानंतर किंवा नियुक्ती नंतर कोणत्याही क्षणी उमेदवाराने अर्जात दिलेली माहिती अगर कागदपत्रे खोटी सादर केल्याचे किंवा खरी माहिती दडवून ठेवल्याचे निदर्शनास आल्यास त्या उमेदवारांची उमेदवारी / नियुक्ती रद्द करण्यात येईल व शासनाची दिशाभुल केल्यामुळे त्यांच्यावर योग्य ती कार्यवाही करण्यात येईल.
२०. वित्त विभाग शासन निर्णय क्र.अनियो/१०/०५/१२६/सेवा ४/दिनांक ३१/१०/२००५ नुसार दि.१ नोव्हेंबर २००५ रोजी व त्यानंतर निवड होणा-या उमेदवारांना नवीन परिभाषित अंशदान निवृत्ती योजना लागू राहिल, त्यांना सध्या अस्तित्वात असलेली निवृत्तीवेतन योजना (म्हणजे म.ना.से.(निवृत्तीवेतन) नियम १९८२ व म.ना.से.(निवृत्तीवेतनाचे अंशराशीकरण) नियम १९८४) आणि सध्या अस्तित्वात असलेली सर्वसाधारण भविष्य निर्वाह निधी योजना लागू राहणार नाही.
२१. अपात्र अर्जदारास स्वतंत्ररित्या कळविले जाणार नाही.
२२. परीक्षेस /कागदपत्र पडताळणीस बोलाविलेल्या अर्जदारांना स्वखर्चाने उपस्थित रहावे लागेल.

### ➤ परीक्षा शुल्क

खालीलप्रमाणे शुल्क भरावे लागेल.

मागास प्रवर्ग - रु.१५०/-

माजी सैनिकांना परीक्षा शुल्क माफ आहे.

(वर दर्शविण्यात आलेले परीक्षा शुल्क बँक प्रोसेसिंग चार्जेस वगळून आहे.)

उक्त परीक्षा शुल्क स्टेट बँक ऑफ इंडिया बँकेच्या कोणत्याही शाखेत ऑनलाईन अर्जासोबत प्राप्त झालेल्या चलनाद्वारेच रोखीने भरणे आवश्यक आहे.

टिप :- स्टेट बँक ऑफ इंडियाकडून रु.४०/- इतके प्रक्रिया शुल्क आकारले जाईल. सदर शुल्क उमेदवाराने भरावयाचे आहे.

**रिक्त पदे भरतीचा कार्यक्रम खालीलप्रमाणे आहे.**

अ.क्र.	भरती प्रक्रिया कार्यक्रम	दिनांक
१	अर्ज ऑनलाईन पध्दतीने भरण्याचा कालावधी	दिनांक ०३/११/२०१५ (दुपारी १२.०० वाजेपासून) ते दिनांक १७/११/२०१५ (सांय. ६.०० वाजेपर्यंत)
२	बँकेत विहित चलनाद्वारे परीक्षा शुल्क जमा करण्याचा अंतिम दिनांक	दिनांक १८/११/२०१५

**विशेष सूचना :-**

- या परीक्षेत ऑनलाईन पध्दतीने अर्ज भरतांना जरी उमेदवारांना कोणतीही कागदपत्रे सादर करावयाची आवश्यकता नाही, तरीही ज्या उमेदवारांकडे पदाकरता आवश्यक शैक्षणिक व इतर पात्रता नसेल अशा उमेदवारांनी विनाकारण अर्ज करू नयेत.
- अर्जदारांना अर्ज भरण्या संदर्भात काही अडचणी असल्यास त्यासाठी ८७९३०८३७१२/१३ या भ्रमणध्वनीवर संपर्क साधावा.

दिनांक :- ३१/१०/२०१५.

मुख्य कार्यकारी अधिकारी  
जिल्हा परिषद जळगांव तथा  
सदस्य, जिल्हा निवड समिती, जळगांव

अध्यक्ष  
जिल्हा निवड समिती  
तथा जिल्हाधिकारी, जळगांव.